

# San Pawl

## L-Appostlu li l-Providenza Divina għażlet għal Malta

kitba ta' Joe Chetcuti



Matul iż-żminijiet, l-aktar fis-sekli sbatax u tmintax, inqalghu xi nies li kienu jqisu ruhhom bhala storiċi u esiġenti tal-Iskrittura, li ppruvaw jittfghu dubji li l-gżira fejn sar in-nawfraġju ta' San Pawl meta kien fi triqtu lejn Ruma, ma kinetx il-gżira ta' Malta imma xi gżira oħra. Fl-ghaxar sekl, l-imperatur Grieg, Kostantinu Porfirogenitus kien wiehed minn tal-ewwel li sostna li l-gżira msemija minn San Luqa fl-Atti tal-Appostli, kienet dik ta' Meleda (li illum iġġib l-isem ta' Mlġit) li hi qrib Dubrovnik fil-Kroazja. Ma' din it-teorija qablu anke xi kittieba tal-Knisja bhalma kien il-Patri Benedittin Injazju Giorgi, li fis-sena 1930 hareġ jirrepeti li l-gżira li magħha tkisser ix-xini ta' San Pawl kienet Meleda. Imbagħad fis-sena 1988, wiehed kittieb bl-isem ta' Heinz Warneche, b'raġunar tassew dgħajfef, beda jsostni li n-nawgfraġju ta' San Pawl kien mal-gżira Griega ta' Cephallenja fil-Baħar Adrijatiku.

Min-naha l-oħra, imbagħad, qamu xi għorrief biex iwaqqghu l-argumenti xejn sodi ta' dawk li riedu jcaħhdu lil Malta minn dan l-unur li aħna wlied spiritwali ta' San Pawl u li kien hu li għabilna l-fidi Nisranija. Fost dawn insibu lill-Ġermaniż Jürgens Wehnert li sostna b'qawwa kbira li l-gżira tan-nawfraġju ta' Pawlu kienet Malta f'nofs il-Mediterran. Inżidu nġhidu, però li kien il-professur Malti Mons. Dun Karm Sant li għamel it-teżi tiegħu fuq il-miġja ta' San Pawl f'Malta u enfasizza fuq is-sentenza tal-Atti tal-Appostli li tgħid: "Meta hlisna mill-għarqa, sirna nafu li l-gżira kien jisimha Malta." (Atti 28:1)

Fl-Atti tal-Appostli, in-nawfraġju ta' San Pawl jinsab irrakkontat b'dettalji vivaċissimi u bl-irqaqat, f'żewġ kapitli (dawk 27 u 28). San Luqa, li kiteb irrakkont, barra li kien xhud okulari, kien ta' skola kbira, bniedem għaref, tabib, pittur u ewanġelista. Wiehed ma jixba' qatt jaqra u jerga' jaqra r-rakkont tan-nawfraġju kif iddeskrivieh San Luqa. Għal Malta kienet tabilhaqq tempesta providenzjali.

Imma aħna, hawn Malta, mhux biss argumenti għandna li nuru li tabilhaqq San Pawl gie hawn Malta, imma anke provi tradizzjonali ta' qawwa kbira. Nibdew bis-sentenza: "F'dawk l-inhawi kien hemm l-oqsm tal-prinċep tal-gżira li kien jismu Publiju. (Atti 28:7) Fl-istorja tan-nazzjonijiet ma nsibu mkien iżjed hlief f'Malta li kien hemm prinċep renjanti li jġib l-isem ta' Publiju. Din wahda mill-provi li San Pawl gie fil-gżira

tagħna u mhux f'xi gżira oħra.

Fil-gżira tagħna ta' Malta, it-tradizzjonijiet konnessi mal-miġja ta' San Pawl fostna huma tant qawwija li ma jhallu l-ebda dubju li n-nawfraġju ma sarx hawn Malta. Insemmu xi ftit:

1. Il-Gzejjer ta' San Pawl sa mill-antik kienu jitqiesu bhala hafna qrib fejn sar in-nawfraġju.
2. Tissemma s-sikka tal-blat li kellha l-baħar ihabbat magħha minn żewġ naħat. Sa minn żmien bikri dan il-blat jintrabat ma dik id-dahla illum imsejha "Tal-Għażzenin."
3. 'Għajn Rażul' (f'San Pawl il-Baħar) hu post qrib ix-Xemxija. Hawnhekk San Pawl għamel miraklu billi hareġ l-ilma mill-blat, ilma li bih għammed bosta Maltin.
4. F'Burmarrad insibu l-post imsejjah 'San Pawl Milqghi'. Skont it-tradizzjoni kien f'dan il-post li l-Maltin laqghu lil San Pawl u shabu wara li helisu mill-għarqa. Kien ukoll f'dan il-post li Publiju ltaqa' għall-ewwel darba ma' San Pawl. Publiju kellu d-dar tiegħu (villa) f'dan il-post.
5. Hdejn ir-ristorant tal-Gillieru (f'San Pawl il-Baħar) hemm knisja zghira msejha 'Tal-Huġġieġa'. Skont it-tradizzjoni kien f'dan il-post li l-Maltin qabbdu huġġieġa biex dawk li salvaw mill-għarqa jishnu. Kien f'dan il-post li sehhet il-ġrajja tal-lifgħa li gidmet u wehlet ma' id San Pawl. Illum din il-ġrajja kull sena qed tiġi mfakkra billi l-Patrijiet Franġiskani Konventwali jqabbdu f'dan il-post huġġieġa kbira.
6. Fil-Wied ta' Birkirkara hemm kappella li tfakkar il-post fejn San Pawl ippriedka.
7. Fl-ahharnett, ma rridux inhallu barra dik li tissejjah il-'Grotta ta' San Pawl' tar-Rabat, fejn San Pawl għex u ċelebra l-quddiesa. Il-Maltin għamlu habta joborxu xi ftit trab mill-hitan tal-Grotta u jinżamm bhala devozzjoni u għall-fejġan ta' mard.
8. L-Għawdxin ukoll isostnu li San Pawl mar Għawdex u ppriedka fil-Bajja ta' Marsalforn. Hemm inbniet knisja li taqdi l-bżonnijiet spiritwali tal-abitanti ta' din il-bajja.

Bir-raġun kollu aħna l-Maltin u l-Għawdxin insejhu lil San Pawl bhala 'Missierna'.

